

Message Two

Kunghpan Ai Du Hkra Asak Hta Kăba Wa Ai Hte Mădu Kărai Yu Wa Na Mătu, Anhtē Hkum Hpe Jin Jin Rai Nga Ra Ai Lam

Htina chyumdaw—Heb. 6:1, Ehp. 4:3, Kor. 1:27-29, 4:12, Shr. 14:1-5.

- I. Yaku gaw shi a shăgun laika hta dinghta ga a mănu dan ai namsi namsaw ni hpe myit gălu ai hte myit măda la nga ai sun gălaw ai wa a ga shădawn hpe jai lang da ai—5:7.**
 - A. Kăja wa Mădu Yēsu gaw teng ai sun mădu, jet ai sun gălaw ai wa rai nga ai—Mat. 13:3.
 - B. Anhtē gaw Mădu Kărai yu wa na lam hpe myit gălu hkam shărang ai hte myit măda la nga yang, jet ai sun gălaw ai wa hku nna, Mădu gaw mam yi hta shawng ngai ai asi ni hpe dan la nna, asak hta anhtē a kunghpan ai lam hpe myit gălu hkam shărang let myit măda la nga ai—Shr. 14:4, 14-15.
 - C. Anhtē gaw “Mădu Kărai, lăwa wan yu wa rit” ngu akyu hpyi ai rai yang, Mădu Kărai mung “ngai bai yu wa na hpe nang myit măda la nga yang, ngai gaw na a kunghpan ai lam hpe la nga ai. Na a kunghpan ai lam chyua sha ngai bai yu wa na lam hpe lăwan shăngun lu ai” ngu tsun na rai nga ai.
 - D. Anhtē gaw Mădu Kărai bai yu wa na hpe myit măda la nga na mătu ahkyak la sunghtum hkra tawn da ai rai yang, anhtē gaw kunghpan ai du hkra asak hta kăba wa ra ai lam hpe chye na hkawn hkrang ai gaw anhtē a mătu kăba dik ai mădi shădaw ya lam byin wa shăngun na rai nga ai.
- II. Kunghpan ai lam gaw anhtē hta Hkristu a hkrang pru wa ai lam nan rai nga ai—Gal. 4:19.**
 - A. Anhtē gaw Mădu kăta de kamsham ai shăloi Hkristu gaw anhtē hta shăngai wa ai (Yhn. 3:6, 15-16). Mădu gaw anhtē a Hkristan asak hkrung lam hta anhtē kăta e asak hkrung nga nhtawm (Gal. 2:20b) anhtē kung hpan ai lam hta Mădu gaw anhtē hta e hkrang nsam pru wa na rai nga ai (4:19).
 1. Hkrang nsam gălai shai ai lam a hpanng jăhtum na ninggam gaw, kunghpan ai lam, asak a hpring tsup hkum tsup ai lam rai nga ai.
 - a. Kărai Kăsang a htani htana yaw shăda lam gaw anhtē a hkrang nsam gălai shai lam hte kunghpan ai lam hku nna sha ngut kre hpring tsup lu ai—Nin. 1:26, Kol. 1:28, 2:19, 4:12.

- b. Kunghpan ai lam gaw anhtē a asak hte hpring tsup hkum tsup ai du hkra anhtē kăta de Kărai hte seng ai asak hpe htap hte htap jăhpring ya ai lam rai nga ai—Yhn. 10:10b.
 2. Kunghpan ai lam gaw atsam mărai kăba dam lăda wa ai lam rai nga ai.
 - a. Asak hta kunghpan ai lam gaw Chyoi pra ai Wēnyi a kăran kăchyan ya ai lam hpe hkap la lu ai lam a gumhpawn da ai măhtai rai nga ai—Heb. 12:5-11.
 - b. Kăga măsha ni gaw asak hta kunghpan ai măsha hpe mu lu timung, dai wa gaw shăning law law shăni shăgu măkoi măgap let măhkawng wa ai Chyoi pra ai Wēnyi e shărin shăga ai lam hpe nmu lu ma ai—2Kor. 1:8-10, Nin. 47:7, 10.
 3. Kărai Kăsang gaw anhtē hta jăhpring da ya ai lam yawng mahkra kaw na anhtē hpe găman byin shăngun na mătu hte myit hpe kă-up da ai lam mahkra hpe la kau ya na mătu măsha law law, arung arai law law hte măbyin law law hpe uphkang măsing jăhkrat da nna, jai lang wu ai. Shing rai yang she anhtē gaw Kărai Kăsang hte hpring tsup na mătu shătsaw lu ai atsam mărai rawng lu na rai nga ai—Luk. 1:53, Mat. 5:6.
- B. Hkristu gaw anhtē hta hkrang pru wa na mătu ra nga ai lam gaw anhtē gaw Kărai hte seng ai kăsha aya hta kunghpan ai lam nga wa na mătu hte, asak ram chyălu re kăsha ni byin wa lu na mătu rai nga ai—Gal. 4:4-5, Rom. 8:15, Ehp. 1:5.
 1. Anhtē ningnan kălang bai shăngai ai aten kaw nna, Mădu Kărai gaw anhtē kăta hta bungli gălaw ya nga ai. Shing rai yang she anhtē gaw Mădu a hkrang nsam bung wa lu na rai nga ai—2Kor. 3:18, Rom. 8:29.
 2. Mădu Kărai gaw anhtē kăta hta Mădu a hkrang nsam hpe hpring tsup hkra bungli gălaw nhtawm, anhtē hku nna, hpring tsup hkra dan leng ai lam nga wa ai shăloi, anhtē gaw asak hta kăba kunghpan wa na rai nga ai—Ehp. 3:16-27.
- C. Ga shăka ningnan chyum laika hta jai lang da ai hte măren kunghpan ai lam ngu ai ga hkum gaw kamsham ai ni gaw ningnan kălang bai shăngai ai ten hta lu la ai Kărai Kăsang a asak hta hpring tsup hkra kăba wa ai, kunghpan ai hte hkum tsup ai lam ni hpe mădi mădun ai.
 1. Anhtē gaw tinang hkum hpe găloi mung, ahpa atang rai nnga ai sha, Hkristu a asak hta kăba wa ai hte kunghpan ai lam hpe tam

măhkawng ra nga ai. Anhtē gaw laiwa sai na lam ni hpe nmătsing da ai sha, shawng e nga nga ai lam hpe lăhkam let, Hkristu a Milenia mungdan hta Hkristu hpe jăhtum du kăbu găra na mătu, Hkristu hpe hpring tsup hkra kăbu găra na hte amyat lu la na mătu hkan kăgat nhtawm, kunghpan wa ra nga ai—Hpil. 3:12-15.

2. Wēnyi măsa lam asak hta kunghpan na mătu ra nga ai lam gaw, Kărai hte seng ai asak hta nsim nsa kăba wa na mătu rai nga ai—Ehp. 4:15.
3. Hkristu a asak hta kamsham ai ni kăba wa ai hte kunghpan ai lam a jăhtum na măhtai gaw, hpring tsup kăba wa ai măsha—Hkristu a hkumhkrang ngu ai kăsha gaw kunghpan ai wa hku nna kăba wa ai lam rai nga ai—kăji 13.

III. Pawlu a măgam amu bandung gaw măsha nnan lăngai a mătu Hkristu hta kunghpan nna, kăba wa ai ni yawng hpe ap ya na mătu rai nga ai—Kol. 1:28-29, 3:10-11.

- A. 1:28 hta rawng ai “hpring tsup hkra kăba wa ai lam” ngu tsun da ai Greek ga si gaw “Hkum tsup ai”, “Hpring tsup ai” (snr) “Kăba kunghpan ai” ngu mung găle tsun mai ai.
- B. Pawlu a măgam amu gaw kăga măsha ni kăta de Hkristu hpe kăran kăchyan na mătu rai nga ai. Shing rai yang she shanhtē gaw Hkristu hta hpring tsup, kăba wa hkra kunghpan wa nna, hkum tsup ai hpring tsup ai kăba kunghpan ai lam nga wa na rai nga ai—Ehp. 4:13.
- C. Anhtē gaw Hkristu a kăta de shang wa măgang, Mădu gaw anhtē kăta de shang wa măgang rai nga ai. Mădu gaw anhtē kăta de shang wa măgang, Mădu kăta de anhtē shang wa lu măgan rai nga ai. Ndai shingwang hte anhtē gaw asak hta kăba wa ai rai nga ai—Kol. 1:27-28.
- D. Yubak măsha ni hpe kăbu găra shi ga hkaw tsun ai hte chyoi pra ai ni hte kănawn măzum ai lam hta anhtē a bandung gaw shanhtē kăta de Hkristu hpe amu gun ya ai lam rai nga ai. Shing rai yang she shanhtē gaw asak hta kunghpan nna, Mădu hta hpring tsup hkra kăba wa nhtawm, ap ya lu na rai nga ai—3:10-11, Ehp. 4:13-14.

IV. Shălun la hkrum na mătu jin jin rai nga ra ai gaw anhtē gaw asak hta kunghpan ai lam nga ra nga ai—Mat. 24:40-41.

- A. Shălun la ai lam gaw asak hta Kărai Kăsang a hpring tsup hkum tsup ai hkye hkrang la lam, jăhtum na ninggam—anhtē hkum hkrang a nsam gălai shai ai lam, hkrang shaw la ai lam rai nga ai—Rom. 5:10, 8:23, Hpil. 3:21.

1. Anhtē hkap la lu ai Kārai asak a hpyi shawn ai lam hte Mădu Kārai hta anhtē a tsawra myit lăja lăna re mǎjaw, anhtē gaw Mădu Kārai yu wa na lam hpe myit mǎda la nga ai asak hkrung lam hpe hkan kăgat na mǎtu ra shărawng ai—1Hte. 1:10, 2:19, 3:13, 4:15, 5:23.
 2. Anhtē gaw Mădu Kārai hpe tsawra nna, Mădu a bai yu wa na lam hpe myit mǎda la nga ai zawn, anhtē gaw Mădu Kārai a myi man de shălun la hkrum na mǎtu myit mǎda nga ga ai—Mat. 24:40-41, Luk. 17:31-36, 21:36.
- B. Kunghpan wa ai lam gaw shăni shăna byin ai lam nrai nga ai. Mădu Kārai a bai yu wa na mǎtu, anhtē gaw tinang hkum hpe hkyen lăjang na, Mădu hpe tsawra na, Mădu hta kăba wa ra ai. Shing rai yang she Mădu dan pru wa ai shălui anhtē gaw kunghpan let, shălun la hkrum lu na rai nga ai—shr. 14:1-5.
- C. Kunghpan ai lam mǎsat mǎsa ni gaw npu na ni lawm nga ai—Heb. 6:1.
1. Anhtē hpe gǎlai shai ya ai Kārai hte seng ai asak hpring nga ai lam—Ehp. 3:19.
 2. Asak hta ning ngai ai lam—Rom. 5:17.
 3. Ja ai mǎlu mǎsha hpe sha lu ai lam—Heb. 5:12-14.
 4. Chye na ai lam hta hpring tsup hkra kăba wa ai lam—1Kor. 14:20.
 5. Anhtē a sumsing hte seng ai Wa kup tsup nga ai hte mǎren kup tsup na lam—Mat. 5:48.
 6. Hkumhkrang hpe mu ai, hkumhkrang hpe chye ai, hkumhkrang hta hkumhkrang a mǎtu asak hkrung ai, hkumhkrang hpe ahkyak la ai lam hte hkumhkrang hpe hkungga ai lam ni rai nga ai—Ehp. 4:3-16.